

पुणे शहर महानगरपालिका

अनधिकृत बांधकामे/अतिक्रमण निर्मुलनासाठी
महानगरपालिकेच्या आस्थापनेवर विविध संवर्गातील पदे
नव्याने निर्माण करणे.

महाराष्ट्र शासन

नगर विकास विभाग,

शासन निर्णय क्र.पीएमसी-३०१०/६४७/प्रक्र-१६४(भाग-१)/१०/नवि-२२

मंत्रालय, मुंबई- ४०००३२,

दिनांक:- ११ फेब्रुवारी, २०११

- वाचा : १) आयुक्त, पुणे महानगरपालिका, पुणे यांचे पत्र क्र. मआ/३४ दि. १६.४.२०१० व त्या
सोबतचे परिशिष्ट 'अ' ते 'ड', स्थायी समिती ठराव क्र. ९०१ दि. ३.११.२००९ व
महासभा ठराव क्र. ४८८ दि. २२.२.२०१०
- २) या विभागाचा शासन निर्णय क्र.कडोंमपा/१००६/प्र.क्र.१९२/२००६/नवि-२८
दि. २ मार्च, २००९
- ३) या विभागाचे पत्र क्र.कडोंमपा/१००६/प्र.क्र.१९२/२००६/नवि-२८, दि. २ मार्च, २००९
- ४) या विभागाचा शासन निर्णय क्र. राफेधो.०३०९/प्र.क्र.२०/नवि-३४, दि. २ मार्च, २००९
- ५) आयुक्त, पुणे महानगरपालिका, पुणे यांचे पत्र मआ/१३१७, दि. ७.७.२०१०.

प्रस्तावना:-

आयुक्त, पुणे शहर महानगरपालिका, पुणे यांनी उपरोक्त संदर्भाधीन शासन निर्णयानुसार महानगरपालिकेच्या क्षेत्रातील अनाधिकृत बांधकाम व अतिक्रमण नियंत्रण/ निर्मुलनासाठी संरचनात्मक सुधारणा करण्याच्या दृष्टीने, नागरी पोलीस आणि नागरी गुन्हासाठी स्वतंत्र विशेष पोलीस ठाणे स्थापन करणे, तसेच स्वतंत्र न्याययंत्रणा निर्माण करण्यासाठी विशेष न्यायालय स्थापन करणे व त्यासाठी विविध संवर्गातील पदे नव्याने निर्माण करण्याचा प्रस्ताव सादर केला आहे. या प्रस्तावामध्ये प्रामुख्याने खालील बाबींचा समावेश आहे:-

- १) परिशिष्ट 'अ' मध्ये पोलीस आयुक्तांच्या आस्थापनेवर नागरी पोलीसांची पदे निर्माण करण्याचा प्रस्ताव गृह विभागाकडे पाठविणे.
- २) परिशिष्ट 'ब' मध्ये नागरी गुन्हासाठी स्वतंत्र विशेष पोलीस ठाणे स्थापन करून त्यासाठी आवश्यक ती पदे पोलीस आयुक्तांच्या आस्थापनेवर निर्माण करणे व सदर पद निर्माती अनुषंगिक कार्यवाहीसाठी प्रस्ताव गृह विभागाकडे पाठविणे.
- ३) परिशिष्ट 'क' स्वतंत्र न्यायालयाच्या आकृतीबंधानुसार नव्याने विधी व न्याय विभागाकडे निर्माण करावयाची पदे व तदनुषंगिक प्रस्ताव विधी व न्याय विभागास पाठविणे.

- ४) परिशिष्ट 'ड' मध्ये अतिक्रमण/अनाधिकृत बांधकाम निर्मुलनासाठी महानगरपालिकेमधील पथकाचे सक्षमिकरण करण्यासाठी महानगरपालिकेच्या आस्थापनेवर काही पदे नव्याने निर्माण करणे.

०२. उपरोक्त प्रस्तावानुषंगिक सर्व पद निर्मिती व तदनुषंगिक इतर खर्चास स्थायी समिती ठराव क्र. ९०१ दि. ३.११.२००९ व महासभा ठराव क्र. ४८८ दि. २२.२.२०१० अन्वये ठराव पारीत करून मान्यता दिलेली आहे.

सदर ठरावानुषंगाने आयुक्तांनी सादर केलेल्या प्रस्तावातील तपशिल विचारात घेवून, प्रस्तुत प्रकरणीच्या नागरी पोलीस व विशेष पोलीस ठाणे याबाबतचा प्रस्ताव या विभागामार्फत गृह विभागास पाठविण्यात आला असून, विशेष न्यायालय स्थापन करण्याचा प्रस्ताव देखील विधी व न्याय विभागास पुढील कार्यवाहीसाठी सादर करण्यात आलेला आहे. आयुक्त, पुणे महानगरपालिका, पुणे यांनी शासनाच्या धोरणानुसार संदर्भाधीन पत्रान्वये सादर केलेल्या प्रस्तावापैकी अतिक्रमण/अनाधिकृत बांधकाम निर्मुलन पथकाचे सक्षमिकरण करण्यासाठी नव्याने निर्माण करावयाच्या पदांना मान्यता देण्याची बाब शासनाच्या विचाराधीन होती. यासंदर्भातील विचारांती शासन पुढीलप्रमाणे निर्णय घेत आहे.

शासन निर्णय:-

आयुक्त, पुणे महानगरपालिका, पुणे यांनी सादर केलेल्या प्रस्तावातील वस्तुस्थिती आणि शासनाच्या धोरणानुसार अतिक्रमण/अनाधिकृत बांधकाम निर्मुलन पथकाचे सक्षमिकरण करण्याची गरज विचारात घेवून, आयुक्तांनी प्रस्तावित केलेल्या पदांपैकी पुणे महानगरपालिकेच्या आस्थापनेवर खालील विवरणपत्रात नमूद केल्याप्रमाणे ३६ पदे नव्याने निर्माण करण्यास मुंबई प्रांतिक महानगरपालिका अधिनियम १९४९ चे कलम-५१ (४) अन्वये प्राप्त अधिकारात शासनाची मान्यता देण्यात येत आहे

अ.क्र.	पदनाम	वेतनश्रेणी (रुपये) (५ व्या वेतन आयोगाप्रमाणे)	पदसंख्या
१.	उपायुक्त (अतिक्रमण)	१०६५०-२२१५०	१
२.	दुय्यम अभियंता	६५००-१०५००	५
३.	कनिष्ठ अभियंता	५५००-९०००	१६
४.	क्षेत्रीय अतिक्रमण निरीक्षक	५३००-११८००	५
५.	अधिक्षक	५५००-९०००	१
६.	सिनियर ग्रेड लेखनिक	४३००-१००४५	४
७.	ज्युनियर ग्रेड लेखनिक	३५००-७१५०	४
एकूण			३६

०२. सदरील आदेशानुषंगाने आयुक्त, पुणे शहर महानगरपालिका, पुणे यांनी सर्व आवश्यक त्या बाबींची पूर्तता करावी.

०३. हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक क्रमांक २०११०२११२१०८२६००१ असा आहे.

महाराष्ट्राचे राज्यपाल यांच्या आदेशाने व नांवाने.

Sanil Kotekar
११/१२/२०११

(सुनिल कोठेकर)

कार्यासन अधिकारी, महाराष्ट्र शासन

प्रत,

- १) मा.मुख्यमंत्र्यांचे सचिव, मंत्रालय, मुंबई-३२
- २) मा.प्रधान सचिव (२) यांचे स्वीय सहायक, नगर विकास विभाग, मंत्रालय, मुंबई-३२
- ३) आयुक्त, पुणे शहर महानगरपालिका, पुणे
- ४) अतिरिक्त आयुक्त(जनरल), पुणे शहर महानगरपालिका, पुणे
- ५) उपायुक्त (सेवकवर्ग) (जनरल), पुणे शहर महानगरपालिका, पुणे
- ६) नगर सचिव, पुणे शहर महानगरपालिका, पुणे
- ✓ ७) कक्ष अधिकारी, (संगणक शाखा), नगर विकास विभाग, मंत्रालय, मुंबई-३२
- ८) निवडनस्ती (नवि-२२), नगर विकास विभाग, मंत्रालय, मुंबई-३२
